

হুইয়েন লানপাউ

HUEIYEN LANPAO

88 শাখা চহী, ১৬৩শা মশীং

নিংথৌকাবা, সেপ্টেম্বর ০৭, ২০২০, ইম্ফাল

৪৪শাখা চহী, ১৬৩শা মশীং

মোদিগী রেবসাইট একাউন্ট হেক্ তোঁখিবা

সাইবর সিকুরিটিগী মতাংদা মতীক চাবা খৌরাং লৌখৎফম থোক্রে

ফনা কমা চেকশন-খৌরাং লৌখৎচরবসু পর্সনেল রেবসাইট হেক্ তোঁখিবা যৌদোক যান্না তোয়না থোক্রে। হৌখিবা শগোলশেন নুদীংতা কনাগুনা মীওই অমনা প্রাইম মিনিষ্টর নরেন্দ্র মোদিগী পর্সনেল রেবসাইট অমসুং মোবাইল এপ্লিকেশন হেক্ তোঁরগা “পি এম রিলাফ ফন্স”দা ক্রিপটো করেনি দোনেট তোঁবিনবা হায়জরকথিবগী রাফম মীপুং খুদিংমক্লা খঙনরবনি। ফেলোরর লাখ ২৫ হেমা লৈবা মোদিগী একাউন্ট অসি কুমজা ২০১১দা হাংদোকথিবনি। মতম-মতমগী ওইবা রাফম কয়া ফোঙদোক্ৰবগী প্লেটফর্ম অমা ওইনা শীজিগুনা লাকথিবা স্ক্রিন একাউন্ট অসিদা স্কাইদগী ইকোন কোনবা ওইনা ওগষ্ট ৩১দা প্রাইম মিনিষ্টরনা রেডিওদা রা গাঙথিবা “মন কি বাট” খৌরমগী বারোলশিং ফোঙদোকথিবনি। মালেমদা স্কাইদগী মতীক-ময়াই লৈবা মীওইশিংগী মনুং চল্লিবা প্রাইম মিনিষ্টর নরেন্দ্র মোদিগী স্ক্রিন একাউন্ট হেক্ তোঁদুনা সাইবর এটেক চংথরকপদা চেমরিবিসি বিটকোইনগী বাথোক্চা চেমব মীওই অমা ওইরম্বা য়াই হায়না ইন্টলিজেন্সকী রিপোর্টনা ফোঙদোক্চি। ইন্দিয়াগী “ইন্দিপেন্ডেন্স দে” খৌরম পাঙথোকথিবা নুদীংতসু কনাগুনা মীওই খরনা মুনিয়ন মিনিষ্টর ওফ স্টেট ফোর হোম জি কিমন রেদিগী পর্সনেল রেবসাইট হেক্ তোঁখিবা যৌদোক থোকথি। শকখঙদবা মীওই অদুনা মুনিয়ন মিনিষ্টরগী একাউন্টটা কাশির নিং তমহমবগী রাফম অমসুং পাকিষ্টান শৌগৎপা বারোল কয়া থাদোরকথি। হায়রিবা যৌদোক অনীমজা লৈঙাকী মরু ওইবা দেটা নংত্রগা পর্সনেল দেটা অমতা হরানখিবা গুল্লমেদ। ওগষ্ট ৮দসু বারোদা বার এসোসিয়েশন (বি বি এ)গী রেবসাইট হেক্ তোঁখি হায়বগী বাকৎ অমা পুলিসতা লাকথি। বার কাউন্সিল ওফ ইন্দিয়া (বি সী আই)না খঙহল্লকপগী মতুং ইমা রেবসাইট অদুনা উকিলশিংনা মরু ওইবা দেটা পল্লমক অপলোদ তৌগদবনি। উকিল খরনা রেবসাইটকী লিক্ততা দেটা অপলোদ তৌনবা হেংনরবদা কনাগুনা খরনা রেবসাইট অদু হেক্ তোঁয়ে হায়বা খঙল্লকথিবনি।

চহী খরগী মমাঙদা মিনিষ্ট্রি ওফ হোম এফ্যাসকী রেবসাইট হেক্ তোঁখিবা যৌদোক অমা লৈয়ে। যৌদোক অদু হেক্ খঙনরকপগা নেসনল ইনফোমেটিভ সেন্টরনা মিনিষ্ট্রিগী রেবসাইট মতম খরা লোক তোঁবা তাখি। পাকিষ্টানগা মরী লেনরম্বা য়াই হায়না চিংনবা মীওই খরনা নেসনল সিকুরিটি গার্ড (এন এস জি) গী ওফিসল রেবসাইট হেক্ তোঁরগা প্রাইম মিনিষ্টর নরেন্দ্র মোদি অমসুং ইন্দিয়া গভর্ণমেন্টকী মায়েজা রাফম কয়া অপলোদ তৌরকপা থেংনখি। মতোঁ অসুল্লা সেণ্টেল অমদি স্টেট গভর্ণমেন্টকী ওফিসল রেবসাইট ৭০০ হেক্ তোঁবদা চেমবনি হায়বা মীওই ৮,৩৪৮ লোম ফারবসু সাইবর ক্রাইমগী যৌদোকশিং মপুং ফানা থিংবা গুমখি। মতোঁ অসুল্লা তোঙান-তোঙানবা দিপার্টমেন্টশিংগী ওফিসল রেবসাইট কয়া হেক্ তোঁয়ে ময়রনা লৈঙাকী অরোন-অথুপ অমতা খঙদোকথিবা গুমখি হায়না মুনিয়ন মিনিষ্টর ওফ কম্পিউটার এন্ড ইনফোমেশন টেকনোলজি রবি শঙ্কর প্রাসাদা ফোঙদোকথি। লোক সভাগী মীফমদা মিনিষ্টরনা হায়খি, কম্পিউটার ইন্সপেক্টিং রেস্পন্স টিম (সী আই আর টি)না থিগৎপদা গভর্ণমেন্টকী রেবসাইট কয়ামরুম কনাগুনা হেক্ তোঁয়ে হায়বা ময়েক শেংনা খঙবা গুল্ল। ওপোজিশননা হংলকপা রাহং অমগী পাউখুমদা মিনিষ্টরনা হায়খি, কুমজা ২০১২ দগী হৌজিক ফাওবদা তোঙান-তোঙানবা লৈঙাকী রেবসাইটশিং হেক্ তোঁখিবা যৌদোক মশীং খীঙমদনা থোকথি। সাইবর সিকুরিটিগা মরী লৈননা মালেমগী খাজা চংথিবা স্ট্রিট অমগী রিপোর্টনা হায়, মালেমগী মফম অমা নংত্রগা অমদা সেকেন্দ ৩৯ খুদিংগী রেবসাইট হেক্ তোঁবা নংত্রগা সাইবর এটেক্ যৌদোক থোক্রে। হেক্সরশিংনা সেকেন্দ খুদিংগী মরু ওইবা রেকোর্ড ৭৫ হরানখিবা নংত্রগা অরোন-অথুপ খঙদোকথিবগী যৌদোক থোক্রে। ইন্দিয়াদু কুমজা ২০২০ হৌগৎলকপদা সাইবর এটেক্ চাং অঙকপা ফংনা রাংখংলকথি। কম্পিউটার সিকুরিটি নেটওর্ক (কে এস এন)গী রিপোর্টনা হায়, হৌখিবা জানুয়ারীদগী মাচ ফাওবদা শকখঙদবশিংনা ইন্দিয়াগী মফম অমা নংত্রগা অমদা ৫২,৮২০,৮৭৪ রক হমা সাইবর এটেক্ চংথনবা হেংনরকথি। স্কাইদগী মতীক-ময়াই লৈবা মীওইশিংগী মনুং চল্লিবা প্রাইম মিনিষ্টর নরেন্দ্র মোদিগী রেবসাইট একাউন্ট ফাওব হেক্ তোঁখিবা যৌদোক থোকথিবা অসিনা মরম ওইরগা আধার কার্ড শেংন লৈঙাক্কা লৌখিবা মীয়ামগী মরু ওইবা পর্সনেল দেটা পল্লমক করম্বা ফীভমদা লৈরমগদগে হায়বা রাহং অমা থোরক্রে।

হুইয়েন লানপাউ লিটরেটরি কুইজ-১

- ১। মণিপূরী সাহিত্যগী চানক্য গ্লোকনি হায়নফাও শীংখানরিবা লাহিৰিক অদু করিনো?
- ২। “লল্লান কাইগী খোয়রোয়দি লোয়নু পাশু নংবু মীচা পোক্তি নুংশিবা। চেংগৈ পাংতা পাইবা-খোই, গাঙ্টৌ পাংতা চাকতাৰা, চিংজাও খোইমু লৈপাশ্বা, তত্ত্ব মুহি খাংনৌবা” মথকী অসি কনানা কনাদা শৈখাবনো? করম্বা মতাংদনো?
- ৩। মণিপূরী সাহিত্যগী ওঙনবা মতমদা ফোঙথিবা বারী মচা অমনি “বাসন্তীগী নুংশি-মীনোক” হায়বসি। বারী মচা অসি কনানা ইবনো অমসুং করম্বা চহীদা ইহান হামা ফোঙথিবগে?
- ৪। “নিঙোলগী হৌনসানি। মৈতৈ লৈপাক অরাম্পা নঙে, যুগ্মোন্ননি, থাপতোক্রবা যাদ্ৰবনি। ... মৈতৈ নঙন চাংগী কনাসু লৈতে, মৈতৈগীসু ঐখোয় নঙন লৈতে।” শক্ৰহিৰবা আইবা অমনা ইবা উপন্যাস অমদগী লৌখোরকপা যান্না খঙনরবা রাহৈ পরেশিংনি। মসি কনানা কনাদা হায়বনো?
- ৫। মণিপূরগী শক্ৰহিৰবা নোবেলিষ্ট ব্রজমণি মাইনাম্মা না ইবা ত্রিলোজি নিংথেমনিবগী হায়বসি করম্বা করম্বা নোবেলিষ্টনা পুনশিনবনো?
মথক্কা পীরিবা রাহংশিং অসিগী পাউখুম সেপ্টেম্বর ১৫, লৈবাকপোকপা নুমেংকী অমুক পুং ১১ ফাওবগী মনুংদা পাউচে অসিগী ওফিসতা নংত্রগা ই-মেল hueiyenliteraryquiz@gmail.com সিদা মেল ওইনা থাবিরকপা য়াগনি। পাউখুম পাবিরকপা/থাবিরকপা মতমদা মিং, লৈফম, মইগী থাক অমসুং কন্টেন্ট নম্বর ময়েক শেংনা ইবিরকউ। রাহং খুদিংমকী পাউখুম চুমা নংত্রগা মশীং যান্না চুমা পাবিরকপা মীওইশিং অদুদগী দ্ৰো ওংচরগা লাইবক ফবা মীশক অমা খনজগনি। লোয়ননা খল্লা মীশক অদুদা মনা পীজগনি।

পাউচে অসিদা ফোঙজরিবা বারেশিং অসিগী রাখল, মীংয়েং আইবা মশা মশীগীনি। পাউচে অসিগী রাখলোন অমসুং মীংয়েংগা থোইদোক্কা মরী লৈনদে।

লৌমীশিংগী কাখল

‘লৌ হীদাকশিং যানশিন্নরগা কাপলোইসি’

হায়জবগী বানি কনানসু তাতে

ডো: এম থোইথোই সিংহ

রাহিক হায়না খঙনবা হোপ্লরশিং হাংনবা মখল কয়গী হীদাক কাপনে। তীলশিং অসি হাংনবা স্কাইদগী ফবা হীদাক হংলনি। লৈনত্রবা মতুংদা অতোপ্পা হীদাক অমগা নংত্রগা অনীগা যানশিন্নরগা কাপনি। মসিনা তীল হাংপদি লায়রদনা পান্দী মশা শোকহল্লি।

হীদাক যানশিন্নরগী ফবদা অমাগুনা যান্না লৈ। ঐখোয়না হীদাক যান্নারোই। মথৌ তারবাদি ফোর্মুলাটরশিংনা যান্নাক কৈখেলদা ফংহল্লিবা হীদাকশিং শীজিগনি। রাহিক (হোপ্লর) শিং হাংনবা লৌফম খুদিংগী হীদাক যান্নাক কাপ্লিবসিগী অমাগুণবশিং :-

১) ঈশিংদা তুম্বা গুনা হীদাকী চাং লৈজে। হীদাক অনি নংত্রগা অহুম যানশিন্নরগা মতমদা ঈশিংদা মপুং ফানা তুম্বা গুনাগুনা লৈরিবা হীদাক য়াওবদা ঈশিংদুনা পান্দীগী মনাদা কাথেকহনবা থেংনৈ। নংত্রগা তুম্বা গুনা চাংখক য়েংলগা হীদাক হছ-হছনা কাপ্লনা দোজ শুদবগী কানবা ফংবদা, তীলশিং নংত্রগা কোকফাইশিং হাংপা গুদবদা তোঁহনা থোক্ই।

২) যানশিন্নরগা য়াদবা হীদাকশিং যানশিন্নরগী স্পেয়রগী মচিন, ফিল্টর, স্ক্রিন ফুনবা, খুনা নোহ্মা গুদবদা, স্পেয়রগী মনুংদা চামখোকপা য়াদবমথে খাওরেক কাবা যান্না তোয়না য়াওই। স্পেয়র মনুংদা মখল কয়গী হীদাক যানশিন্নরগা হাপ্লিবা পোৎশকশিগু মনুং ফাওবদা উবা প্লাস্টিক বোতলশিংদা হৈজিগুনা য়েংবদা লোইনা উগনি। ফমজিগুনা লৈবা, কোঙ্গোল গাঙা ফুল্লাগ লৈবা, করিগুগুনা খাও অমসুং ঈশিংগী তোঙান তোঙানবা মরোল নাইনা লৈবা উগনি।

মসিনা পান্দীদা যৌত্রবা মতুংদা করি ওইবা য়াওবে য়েংবা অমসুং খছবা চঙই।

৩) যান্নাবা হীদাক পুদুনা থোরক্কাইরিবা মরীদু (দেলিভরি পাইপ) ফুন্জিগুনা মরীদু শিনবা তোয়না থেংনরি।

৪) কোঙ্গোল হোয়া কাবা, মনীংদা ফমজিগুনা লৈবা ঈশিংদা তুম্বা য়ারজবা ময়ামসি হীদাক য়াদবা যাদবা ময়াম অমা যানশিন্নরগী খুদমশিংনি।

৫) হীদাক য়ারবদি লায়রদনা নাপী হীদাক Glyphosate সি অরুবা ঈশিং (সোফ্ট রাটর) দা ইয়ায় লায়না তুম্বা, মনুং ফাওনা উই। অদু খরা নৈবা ঈশিংদা (অনৈবা কেলসিয়াম, মেগনেসিয়াম য়াওবা হার্ড রাটর) য়ানবা মতমদদি Glyphosate হাপ্লিগে মতমদা লৈরিবা ঈশিংদু খরা হেমা নৈবা, মনুং ফাওনা উবা গুদবদা মহি ওইরি। Glyphosate মৌলিক্যালশিংনা মিনরেলশিংগী আইওনশিংগা পুনশিগুনা হীদাকী মগুন হছুরনি। নাপী হাংপগী চাং বাঙলনি। হীদাক শেংই শেংদেগী রাফম লাজগনি।

হীদাক মশেল হায়বদি তোঙান তোঙানবা কেমিকেলশিং য়ারবদি করি ওইরিবা য়াওবে? খছবা চঙই।


৬) ‘Composition মামে। চপ মায়বা হীদাকনিদা’ হায়বা হীদাক কয়া অমা মরু ওইনা মচল (active ingredient) মায়রবসু মদুগী মথক্কা যানশিন্নরগা ইনর্ট মেটর হায়না খঙনরিবা ময়ানদুদি মায়দে। চপ চানা লেবেলসু ইরোই। মসিদি মথোয়গী অরোনবনি।

মীয়ামদা খঙহন্দে। মসি খেয়বগী মতুংইনা Composition মামে হায়না লৌরবসু মপাল্লদি মায়দে। মরম অসিনা হীদাক অমগা য়াদবা য়াগনি নংত্রগা য়ারোই হায়না হায়বা গুদমে। মপাছোংগী অউবা ইনফোমেশন খরনা ইনর্ট মেটরশিংগী মরম মুনা খঙবা গুদমে।

৭) পুনবা য়া বা হীদাক শুকলৈমক লৈতবদি নঙে। অদু পুনবা য়া বা হীদাকশিংদু ঈশিংদা য়ানবদা অহান অকোন নাইদ্রবদি শোয়নীংগুই যান্না লৈ। অপিকপা মতুম-মতুম ওইনা লাকপা হীদাকশিং (গ্ৰেনুল) ঈশিংদা থাদবদা ঈশিংগী ঈরিকশিং গ্ৰেনুলগী অহোবা মচা মচাদুনা চঙথিদুনা গ্ৰেনুলশিংবু যান্না পিকপা মচেং কয়া থোক্কা (মাইক্রোন ২-১০) থুগাই। পান্দীদা যৌখিবদা চপ চানা মথৌ পাঙথোক্ই। অদু মহি ওইনা লাকপা হীদাকশিং ঈশিংগা লোয়ননা স্পেয়র মনুংদা হৈজিগুনা মতুংদা গ্ৰেনুলশিং হাপ্লবদি যান্না পিক্কা থুগাইবা গুদমে। পান্দীদা কাপথোক চাইখোকথিবদা হাংনীংলিবা তীলশিং অমসুং কোকফাইনা মওং চুমা য়োবা গুদমে। মথৌ পাঙথোক্কে। পান্দীদা চুপশিগুনা মফম খুদিং হ্ চেলহন্দুনা মহি চুপ্তী তীলশিং হাংপা গুল্লরোই।

৮) ঙসি ঙসিমক হৌদা তারিবা তীলশিং হাংপা গুদমবিসিসু হীদাক কাপ্পদা অরানবা যান্না য়াওবদগী ফৌ পান্দীদা লায়না তীলনা কয়াদগী নাজোকপা গুদমবগী অটোবা মরম অমা ওইরি।

৯) মখল অনি অহমগী হীদাক পুনশিগুনা মতুংদা করি করি ওইনা থোরকপা য়াওবে হায়বদু খঙদনা হীদাক যানশিন্নরগা মরম ওইরগা পান্দীশিং চাওদম থিনবা, মচু ওনবা ফাইটোটোক্সিক ওইবা লায়গংশিং উরি।



হীদাকী মপাল্ল হেংগৎহংবনি খন্দুনা মখল কয়গী হীদাক যানশিন্নরগী - পান্দী মশা শোকপা, শেঞ্জ হেংনবা, খুকপ হেংনবা, অকোয়বগী ফীভম শোকহনবদা নঙনা মওং কয়গী শাফু ফংলবসু শিবা গুদবদা রাহিকশিং (Hoppers) মথং চহীদা অমুক থেংননবা শেম শাবা নঙনা অতোপ্পা অমা লৈরোই। ●

হোপ্লর (রাহিক) থেংননবগী পাত্বে খরা

ডো. রাইখোম জিতেন

লৌমী মীয়াম্মা রাহিক হায়রগা খঙনবা প্লাস্ট হোপ্লরশিং অসি চাউরাক্কা মখল ২১ রোম শুই। অসিগুনা তীল মখল অসি খা নোংপোক থংবা এসিয়াগী ফৌ থাবা লৌমীশিংগীদমক অটোবা পোৎলুম অমা ওইরে। তীল মখল অসিনা ফৌগী পোৎলোকপু চাউরাক্কা চাদা ৬০ ফাওবা হছহন্দুনা লৌমীশিংগী অটোবা য়েল্লবা অমা ওইরি। করিগুনা মতমদা ফৌ পান্দী অমগী মথোঙদা মপুং ফারবা তীল মপি ২০০ লৈরিবা নংত্রগা মরুমদগী ওনবদা গুইরিবা তীল ৪০০-৫০০ ফাওবগী মনুংদা লৈবা মতমদা লৌফম অদু ফৌ মরু অমা ফাওবা লোক্কা মাঙ-তাকহনবা গুদই।

হোপ্লর মখলশিং অসিগী পুঞ্জিগী মতম যান্না তেল্লি। হায়বদি হোপ্লর অমনা মরমদগী মচা গুল্লবা মতুং যান্না থুনা মপি ফাদুনা মচা কোকপা গুদই। লায়ন-লায়ননা হোপ্লর মতৈ-মনাও (লাবা-অমোম) অমনা অমুক অমুক মচা য়ামদ্রবদা ২০০দগী হৌরগা ১৩০০/১৪০০ ফাওবা পুথোকপা গুদই। মথোয় অসি নোংজু মরং কাইবগা লোয়ননা অশাবা লমদমদা যান্না শাখীবা তীল মখল অমনি। তোঙান-তোঙানবা হোপ্লর মখলশিংগী পুঞ্জিগী মতম অসি অন্ই-অশা অমদি হোপ্লর মখল খেয়বগী মতুংইনা নুমেং ১২-১৮০ ফাওবা ওই। মরম অদুনা হোপ্লর জুৱা অমনা ফৌগী পুঞ্জিগী মতমসিদা চারোল শুরোল কয়রক পুথোক্কা মথোয়গী মশীং অঙকপা ফংনা হেংগৎহনবা গুদই।

হোপ্লরশিং অসিনা লাক্কা ফানবা গুদমদা মশীং হেংগৎলকদবদগী গাংখোক্কাইদিমক ফৌরজা অমদি লৌফমগী অকোয়বদা নাপি হৌহনলোইদবনি। হোপ্লরনা কা হেমা শোক্কাইদিমক ফৌগী মখল খন্দুনা থাবিগদবনি। মওং মরীল তাদনা, চুং-কাঙলোন ইন্দনা তীলহাং হীদাক পংকাপ কাপথোক্কাইদিবনি। মরম ইচা-চাদনা তীলহাং হীদাক পংকাপ কাপ্পসিনা হোপ্লরশিংবু মাঙহনবা (হাংপা) গুনা তীলশিং খুদম ওইনা মিরং অমদি কক্কেং মখল খরবু মাঙহন্দুনা হোপ্লর মশীং অথুবদা হেংগৎহল্লি।

ঐখোয়না লৌ উরিবা মফম অদু অমুক কংহন, ঈশিং অমুক থাজিন তোঁবা অসিনা হোপ্লরদগী গাংখোক্কাইদিমক অটোবা পাত্বে অমনি। ফৌ থাবদা ফীট ১০/১০ খুদিংগী ফীট ১-১.৫ পাকপা থাও লঙ্গী হাপ্পা কাউব্বারোইদিবনি। মসিনা ফৌরজা নুশা মঙল চঙহন্দুনা হোপ্লরনা মশীং হেংগৎহনবা হোংনবদা অথিংবা পী। অমরোমদা অমুক কৈলিওঁদো ফৌ কুংনা থাব্বারোইদিবনি। ফৌ পান্দী অমগা অতোপ্পা পান্দী অমগা ইফি ৬-৮ অদুগা পরেংগা পরেংগা ইফি ৮দগী তাদনা থাবিগদবনি। মসি ঐখোয়না লৌফম অদুগী লৈবাক লৈহাও, লৌহোন অদুগী লিবা-নৌবা অমদি ফৌগী মখল অদুগী মতুংইনা লেপকদবনি। করিগুনা লৌফম অদু লৈহাও লৈবা মফমদা অনৌবা লৌহোমা লিংবীবাগা লোয়ননা ফৌগী মখল অদু মচা যান্না পোক্কাইদিমক ওইবিরবদি পান্দীগা পান্দীগা ইফি ৮ অদুগা পরেংগা পরেংগা ইফি ৮-১০ ফাওবা থাবীবা য়াই। মতম চুপ্তা ঈশিং তুংদুনা লৈবা লৌফম্মা হোপ্লর তাগনবগী চাং অসি হেল্লি। মরম অসিনা লৌফমদা ঈশিং

তুংদুনা অসুম থংগী মন্ত্ৰা অমুক কংহন, অমুক ঈশিং লৈহন তোঁগদবনি।

হোপ্লরনা হমা লৌফমদুদা মশীং যান্না লৈখিবা থোক্কাইদিম লৌফম অদুগী ওইরিবা ফীভম অদুগা চানবা মওং য়েংবীরগা হীদাক কাপ্পগদবনি।

লৌফম অদু ঈশিং যান্না চাউবা, ঈশিং চিথোকপদা চংলোইদবা ওইবদি Hortimin কৌবা হীদাক অসি মিলিলিটর ৩০ ঈশিং লিটর ১৫গী চাংদা যানবীরগা লৌ শঙম অমগী লৌফমদা হীদাক মখল অসি মিলিলিটর ২৫ লৌরগা কাপথোকপীগু।

ঈশিং নিংখিনা চিথোকপা য়া বা লৌফম ওইবদি তোঙান-তোঙানবা মরম কয়া অমা হায়বদি ফৌ পান্দী অদুগী ওইরিবা ফীভম অমদি মমাঙদা কাপথিবা হীদাকী মখলনচিংবা য়েংবীরগা মখাগী হীদাকশিং অসি কাপ্পা য়াই। ফৌ পান্দীদা মপুং ফানা মপাল শাংকাইদ্রিট্ট হায়বদি পোন্সিগে ফাওবগী

মতমদা কাপ্পা য়া বা হীদাকশিং Imidacloprid 17.8% (Confidor) হায়রিবা হীদাক অসি মিলিলিটর ১০ ঈশিং লিটর ১৫দা যানবীরগা লৌ শঙম অমগী লৌফমদা হীদাক মখল অসিগী মিলিলিটর ১০০না কাপ্পগনি।

Imidacloprid 80% য়াওবা (Admire, Leopard) হীদাক মখলশিং ওইবদি গ্রাম ২ ঈশিং লিটর ১৫গী চাংদা যানবীরগা হীদাক মখল অসিগী গ্রাম ১৬ কুন্না লৌ শঙম অমদা কাপ্পগনি।

Imidacloprid 17.8% + Dimethyl Sulfoxide 38.4% (Control) য়াওবা হীদাক মখল অসি ওইবদি মিলিলিটর ১৫ ঈশিং লিটর ১৫গী চাংদা যানবীরগা লৌ শঙম অমগী লৌফমদা হীদাক মখল অসি মিলিলিটর ১০০না কাপ্পগনি।

Beto-Cyfluthrien 8.49 + Imidacloprid 19.8% (Solomon) হীদাক মখল অসি মিলিলিটর ১২ ঈশিং লিটর ১৫গী চাংদা যানবীরগা কাপ্পা য়াই।

Fipronil 40% + Imidacloprid 40% (Police) হায়রিবা হীদাক মখলসি গ্রাম ১০না ঈশিং লিটর ১৫গী চাংদা যানবীরগা কাপ্পগনি।

Buprofezin 15% + Acephate 35% (Tapcez) হায়রিবা হীদাক মখল অসি গ্রাম ৫০ ঈশিং লিটর ১৫গী চাংদা যান্না কাপ্পা য়াই।

Ethiprole 40% + Imidacloprid 40% (Glamour) হায়রিবা হীদাক মখল অসি গ্রাম ৫ ঈশিং লিটর ১৫গী চাংদা যান্না কাপ্পা য়াই।

করিগুনা লৌফম অদু ফৌ মপাল শাখীদুনা লোক্কাইদিমক নকশিগ্গলবদি Chlothianidin 50% (Dantotsu) কৌবা হীদাক অসি গ্রাম ৮-২ ঈশিং লিটর ১৫গী চাংদা যান্না কাপ্পগনি। ●